

राखीव वनाचे सर्वेक्षण, जमाबंदी व
सिमांकन योजनेचा सन २०१८-१९ करिता
निधी वितरीत करण्याबाबत..(४४०६-००५३)

महाराष्ट्र शासन
महसूल व वन विभाग
शासन निर्णय क्रमांक :- एस-१०/२०१८/प्र.क्र.३३९/फ-३
मादाम कामा मार्ग, हुतात्मा राजगुरु चौक
मंत्रालय, मुंबई ४०० ०३२,
दिनांक : २५ जानेवारी, २०१९.

वाचा :-

- १) वित्त विभागाचे शासन परिपत्रक क्र.अर्थसं-२०१८/प्र.क्र.६९/अर्थ-३, दिनांक २.०४.२०१८.
- २) शासन निर्णय समक्रमांक दिनांक ५.०६.२०१८, दिनांक ८.१०.२०१८ व दिनांक १९.१०.२०१८.
- ३) शासन निर्णय क्र. एस-१०/२०१८/प्र.क्र.५९४/फ-३, दिनांक १७.१०.२०१८
- ४) अपर प्रधान मुख्य वनसंरक्षक (अर्थसंकल्प, नियोजन व विकास) यांचे पत्र क्र.-कक्ष-१/पी/यो/नबाप्र/प्र.क्र.१३/(००५३)/१७८२/१८-१९, दिनांक ८.०१.२०१९.

प्रस्तावना :

राज्य योजनेअंतर्गत सन २०१८-१९ करिता राखीव वनांचे सर्वेक्षण, जमाबंदी व सिमांकन यासंदर्भात उपशिर्ष (४४०६-००५३) योजनेअंतर्गत एकूण रु.१०००.०० लक्ष इतका नियतव्यय अर्थसंकल्पित करण्यात आलेला आहे.

सन २०१८-१९ या आर्थिक वर्षात सदर योजनेअंतर्गत पुणे वनवृत्ताच्या एकूण रु. २९४.१३ लक्ष च्या प्रस्तावास शासन मंजूरी प्रदान करण्यात आलेली होती. सदर रु.२९४.१३ लक्षचा निधी खर्च करताना ई-निविदा प्रक्रिया केल्यानंतर उपलब्ध करून देण्यात आलेल्या निधीमधून रु. ४३.३१,२२१/- इतकी रक्कम बचत झाली असल्याबाबतचा मुख्य वनसंरक्षक (प्रा.) पुणे यांनी दिनांक २१.१२.२०१८ रोजीच्या पत्रान्वये कळविले आहे.

वडगाव मावळ वनक्षेत्रातील तळेगाव गट क्र. ३४४ येथे आर.सी.सी. संरक्षण भिंत बांधण्यासाठीच्या रु. ६८.०६ लक्ष च्या अंदाजपत्रकास संदर्भ क्र. ३ च्या स्वतंत्र शासन निर्णयान्वये प्रशासकीय मान्यता प्रदान करण्यात आलेली आहे.

अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी सदर योजनेअंतर्गत संदर्भ क्र. ४ अन्वये पुणे वनवृत्तांतर्गत वडगाव मावळ वनक्षेत्रातील तळेगाव गट क्र. ३४४ येथे आर.सी.सी. संरक्षण भिंत बांधण्यासाठी आवश्यक असलेला रु. ६८.०६ लक्ष निधी सदर योजनेअंतर्गत शिल्लक असलेल्या तसेच बचत झालेल्या निधीतून मंजूर करून वितरीत करण्यासाठी शासनास विनंती केली आहे.

वित्त विभागाच्या दिनांक २.०४.२०१८ रोजीच्या परिपत्रकानुसार, सन २०१८-१९ मध्ये प्रथम नऊ माहीकरिता आवश्यक असणारा अनिवार्य व कार्यक्रमावरील खर्चाचा अर्थसंकल्पीत निधी एकूण वार्षिक तरतूदीच्या ७० % निधीचे वितरण करण्याचे अधिकार संबंधित प्रशासकीय विभागांना प्रदान केले आहेत.

प्रकरणी अर्थसंकल्पित एकूण रु.१०००.०० लक्ष (०२ मजूरी- रु.१६९.६० लक्ष, लहान बांधकामे- रु.२१२.७५ लक्ष व ५३ मोठे बांधकामे - रु. ६१७.६५ लक्ष) निधी पैकी वित्त विभागाच्या उपरोक्त शासन निर्णयाच्या अधिन राहून ७० % निधी म्हणजेच रु. ७००.०० लक्ष निधी वितरण करता येईल. त्यापैकी आतापर्यंत संदर्भ क्र. २ च्या शासन निर्णयान्वये एकूण रु. ६९१.४०१५ लक्ष निधी वितरीत करण्यात आला असून रु. ८,५९,८५०/- निधी शिल्लक आहे.

प्रकरणी उपरोक्त प्रस्तावित वडगाव मावळ वनक्षेत्रातील तळेगाव गट क्र. ३४४ येथे आर.सी.सी. संरक्षण भित बांधण्याबाबतच्या कामासाठी आवश्यक रु. ६८.०६ लक्ष निधी पैकी सदर योजनेअंतर्गत ७०% च्या मर्यादेत वितरणासाठी उपलब्ध असलेला रु. ८,५९,८५०/- व पुणे वनवृत्तांमध्ये योजनेअंतर्गत वितरीत करण्यात आलेल्या निधीपैकी ई-निविदा प्रक्रियेअंती बचत निधी रु. ४३,३१,२२९/- असा एकूण रु. ५१,९१,०७९/- इतका निधी वितरित करण्याची बाब शासनाच्या विचाराधीन आहे.

शासन निर्णय:

सन २०१८-१९ करिता "राखीव वनाचे सर्वेक्षण, जमाबंदी व सिमांकन" (४४०६ ००५३) या योजनेअंतर्गत एकूण रु.१०००.०० लक्ष अर्थसंकल्पीत निधीच्या मर्यादेत प्रस्तावांतर्गत पुणे वनवृत्तांतर्गत वडगाव मावळ वनक्षेत्रातील तळेगाव गट क्र. ३४४ येथे आर.सी.सी. संरक्षण भित बांधण्याबाबतच्या कामासाठी आवश्यक रु.६८.०६ लक्ष निधी पैकी वितरणासाठी उपलब्ध असलेला रु. ८,५९,८५०/- (०२ मजूरी- रु. १,४६,१७५/- + २७ लहान बांधकामे रु. १,८०,५६८/- + ५३ मोठे बांधकामे रु. ५,३३,१०७/-) व पुणे वनवृत्तांमध्ये योजनेअंतर्गत वितरीत करण्यात आलेल्या निधीपैकी ई-निविदा प्रक्रियेअंती बचत निधी रु.४३,३१,२२९/- असा एकूण रु.५१,९१,०७९/- इतका निधी पुढील तपशिलानुसार तसेच अटीच्या अधीन राहून खर्च करण्यास मंजूरी देण्यात येत आहे :-

अ.क्र.	वनवृत्त	कामाचा तपशिल	प्रस्तावित रक्कम	वितरीत रक्कम
१	पुणे	वडगाव मावळ वनक्षेत्रातील तळेगाव गट क्र. ३४४ येथे आर.सी.सी. संरक्षण भित बांधणे	६८,०६,००० /-	५१,९१,०७९ /-
		एकूण		५१,९१,०७९ /-

- १) ज्या प्रयोजनासाठी खर्चास मंजूरी देण्यात आली आहे, त्याच प्रयोजनावर निधी खर्च करण्यात यावा.
- २) यामध्ये कोणत्याही प्रकारची वित्तिय अनियमितता होणार नाही, याची पुरेपूर दक्षता घेण्यात यावी.
- ३) वित्त विभागाने दिनांक ११/७/२००९ च्या शासन निर्णयान्वये विहित केलेल्या वित्तिय मर्यादा यापुढेही लागू राहतील.
- ४) सदर मान्यता ही सन २०१८-१९ या कालावधी करिताच देण्यात येत आहे.

प्रस्तावित कामासाठी आवश्यक रु.६८,०६,०००/- लक्ष निधी पैकी एकूण रु.५१,९१,०७९/- निधी वितरण करण्यात येत असून उर्वरित रु. १६,१४,९२९/- निधी उपलब्धतेनुसार वितरीत करण्याची तजविज ठेवण्यात येत आहे.

सदर खर्च हा मागणी क्रमांक- सी-१०, ४४०६ वनीकरण व वन्यजीवन यावरील भांडवली खर्च राज्य योजनांतर्गत योजना वनाचे सर्वेक्षण, जमाबंदी व सिमांकन (४४०६-००५३) या शीर्षखाली दर्शविण्यात यावा व सन २०१८-१९ मध्ये मंजूर अर्थसंकल्पित अनुदानातून भागविण्यात यावा. निधी खर्च करताना वित्त विभागाने मासिक निधी विवरणपत्र तसेच इतर बाबतीत दिलेल्या सूचनांचे पालन करण्यात यावे.

सदर शासन निर्णय वित्त विभागाच्या दिनांक २.०४.२०१८ रोजीचे परिपत्रक आणि वित्त विभागाचा शासन निर्णय क्रमांक वि.अ.प्र.-२०१३/प्र.क्र.३०/२०१३/विनियम/भाग-२, दिनांक १७/४/२०१५ भाग पहिला उप विभाग-३ परिच्छेद २७ (२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१९०१२५१४३००४७११९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वीरेंद्र तिवारी)

अपर प्रधान मुख्य वनसंरक्षक (मंत्रालय)

प्रत :-

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
- ३) अपर प्रधान मुख्य वनसंरक्षक (संधारण) महाराष्ट्र राज्य, नागपूर
- ४) मुख्य वनसंरक्षक (प्रादेशिक), पुणे.
- ५) मुख्य वनसंरक्षक (भूमी अभिलेख कक्ष), नागपूर.
- ६) उप वनसंरक्षक, पुणे
- ७) महालेखापाल-१/२ (लेखा व अनुज्ञेयता/ लेखा परीक्षा), महाराष्ट्र राज्य, मुंबई / नागपूर.
- ८) नियोजन विभाग, मंत्रालय, मुंबई - ४०० ०३२.
- ९) वित्त विभाग, व्यय १०/ अर्थसं-४ मंत्रालय, मुंबई - ४०० ०३२.
- १०) कार्यासन अधिकारी (फ-२) महसूल व वन विभाग, मंत्रालय, मुंबई-३२.
- ११) कार्यासन अधिकारी, ब-१, महसूल व वन विभाग, मंत्रालय, मुंबई-३२.
- १२) निवडनस्ती, कार्यासन (फ-३), म.व.व.वि., मंत्रालय, मुंबई-३२